

“मीठे बच्चे- हदको संसारको नचाहिँदो कुरामा आफ्नो समय नष्ट गर्नु छैन, बुद्धिमा सदा रोयल (श्रेष्ठ) विचार चलिरहनुपर्छ।”

प्रश्न:- कुनचाहिँ बच्चाहरूले बाबाको हरेक निर्देशनलाई व्यवहारमा ल्याउन सक्छन् ?

उत्तर:- जो अन्तर्मुखी छन्, आफ्नो आडम्बर (शो) छैन, रूहानी नशामा रहन्छन्, उनीहरूले नै बाबाको हरेक निर्देशनलाई व्यवहारमा ल्याउन सक्छन्। तिमीलाई मिथ्या अहंकार कहिल्यै पनि आउनु हुँदैन। भित्रबाट धेरै सफाई हुनुपर्छ। आत्मा धेरै राम्रो हुनुपर्छ, एक बाबासँग सच्चा प्यार हुनुपर्छ। कहिल्यै मतभेदको संस्कार हुनुहुँदैन, तब बाबाको हरेक निर्देशन व्यवहारमा आउनेछ।

ओम् शान्ति । बच्चाहरू केवल यादको यात्रामा मात्र बसेका छैनन्। बच्चाहरूलाई यो नशा छ- हामीले श्रीमत अनुसार आफ्नो परिस्तान (स्वर्ग) स्थापना गरिरहेका छौं। यति उमंग, खुसी रहनुपर्छ। फोहर आदिको सबै नचाहिँदा कुरा निक्लिनुपर्छ। बेहदका बाबालाई देख्ने बित्तिकै उल्लास आउनुपर्छ। जति-जति तिमी यादको यात्रामा रहन्छौ, उति-उति सुधार हुँदै जानेछ। बाबाले भन्नुहुन्छ- बच्चाहरूको लागि रूहानी युनिभर्सिटी हुनुपर्छ। तिम्रो हो नै वर्ल्ड स्पीचुअल युनिभर्सिटी (आध्यात्मिक विश्वविद्यालय)। त्यसैले त्यो युनिभर्सिटी कहाँ छ ? युनिभर्सिटीको खास स्थापना गरिन्छ। त्यसको नजिकै ठूलो राम्रो छात्रावास चाहिन्छ। तिम्रा विचारहरू कति श्रेष्ठ हुनुपर्छ। बाबालाई त रात-दिन यही ख्याल रहन्छ- बच्चाहरूले पढेर कसरी उच्च परीक्षामा पास गराऊँ ? जसबाट फेरि यिनीहरू विश्वका मालिक बन्नुन्। वास्तवमा तिम्रो आत्मा जब शुद्ध सतोप्रधान थियो, शरीर पनि कति सतोप्रधान सुन्दर थियो। राजाई पनि कति उच्च थियो। तिम्रो हदको संसारको फोहोरी कुराहरूमा समय धेरै व्यर्थमा जान्छ। तिमी विद्यार्थीहरूको मनमा फोहोरी ख्याल हुनुहुँदैन। कमिटीहरू आदि त धेरै राम्रा-राम्रा बनाउँछन् तर योगबल छैन। गफ धेरै लगाउँछन्- हामी यो गर्नेछौं, त्यो गर्नेछौं। मायाले पनि भन्छ- म यिनलाई नाक-कानबाट समात्छु। बाबासँग प्यार नै छैन। भन्ने पनि गरिन्छ नि- नर चाहत कुछ और...। त्यसैले मायाले पनि केही गर्न दिदैन। मायाले धेरै ठगछ, कान नै काटिदिन्छ। बाबाले बच्चाहरूलाई कति उच्च बनाउनुहुन्छ, निर्देशन दिनुहुन्छ- यो-यो गर। बाबाले धेरै रोयल-रोयल बच्चीहरूलाई पठाउनुहुन्छ। कसै-कसैले भन्छन्- बाबा हामी ट्रेनिङको लागि जाऔं ? बाबाले भन्नुहुन्छ- प्यारा बच्चाहरू, पहिले तिमीहरूले आफ्नो कमीलाई त निकाल। आफूमा हेर- ममा कति अवगुण छन् ? राम्रा-राम्रा महारथीहरूलाई पनि मायाले एकदम मतभेदमा ल्याइदिन्छ। यस्ता मतभेदमा आउने बच्चाहरू छन्, जसले बाबालाई कहिल्यै याद पनि गर्दैनन्। ज्ञानको “ग” पनि जान्दैनन्। बाहिरको आडम्बर धेरै हुन्छ। यसमा त बडो अन्तर्मुखी रहनु छ, तर कतिको त यस्तो चलन हुन्छ, मानौं अनपढ जट मानिसहरू हुन्छन्, अलिकति पैसा भयो भने त्यसको नशा चढ्छ। यो सम्भ्रदैन् अरे, हामी त कंगाल छौं। मायाले बुझ्न दिदैन। माया बडो प्रबल छ। बाबाले थोरै महिमा गर्नुहुन्छ भने त्यसैमा एकदम खुशी हुन्छन्।

बाबालाई रात-दिन यही ख्याल चल्छ- युनिभर्सिटी बडो फस्टक्लासको हुनुपर्छ, जहाँ बच्चाहरूले राम्रोसँग पढून्। तिमी जान्दछौ- हामी स्वर्गमा जान्छौं, त्यसैले खुशीको पारा चढिरहनुपर्छ नि। यहाँ बाबाले किसिम-किसिमको डोज दिनुहुन्छ, नशा चढाउनुहुन्छ। कोही कंगाल बनेको छ तापनि उसलाई रक्सी खुवायो भने सम्भ्रनेछ- म बादशाह हुँ। फेरि नशा पूरा भएपछि जस्ताको तस्तै बन्छ। अब यो त हो रूहानी नशा। तिमी जान्दछौ- बेहदका बाबाले टिचर बनेर हामीलाई पठाउनुहुन्छ र निर्देशन दिनुहुन्छ- यस्तो-यस्तो गर। कुनै कुनै समयमा कसैलाई मिथ्या अहंकार पनि आउँछ। माया हो नि। यस्ता-यस्ता कुरा बनाउँछन्, जो कुरै नसोध। बाबा सम्भ्रनुहुन्छ- यो चलन सक्दैन। भित्रको धेरै सफाई चाहिन्छ। आत्मा धेरै राम्रो चाहिन्छ। तिम्रो प्रेम विवाह (लव म्यारिज) भएको छ नि। लव म्यारिजमा कति प्यार हुन्छ, उहाँ त पतिको पनि पति हुनुहुन्छ। उहाँसँग कतिको लव म्यारिज हुन्छ। एकको मात्र कहाँ हुन्छ र। सबैले भन्छन् हाम्रो त शिवबाबासँग विवाह भएको छ। हामी त स्वर्गमा गएर बस्नेछौं। खुशीको कुरा हो नि। भित्र आउनुपर्छ नि- हामीलाई शिवबाबाले कति शृङ्गार गर्नुहुन्छ। शिवबाबाले शृङ्गार गर्नुहुन्छ यिनीद्वारा। तिम्रो बुद्धिमा छ- हामी बाबालाई याद गर्दा-गर्दा सतोप्रधान बन्नेछौं। यस ज्ञानलाई अरू कसैले जान्दैन-जान्दैनन्। यसमा धेरै नशा रहन्छ। अहिले भने त्यति नशा चढेको छैन। तर अवश्य हुनेछ। गायन पनि छ अतीन्द्रिय सुख गोप-गोपीहरूसँग सोध। अहिले तिम्रो आत्मा कति पतित छ। मानौं धेरै छि-छि फोहोरमा बसेको छ। उनीहरूलाई बाबा आएर परिवर्तन गर्नुहुन्छ, कायाकल्प (रिज्युवनेट) गर्नुहुन्छ। मनुष्यहरूले ग्रन्थी (ग्लान्ड्स) फेर्दा कति खुशी हुन्छन्।

तिमीलाई त अब बाबा मिल्नुभएको छ । त्यसैले बेडा पार छ । सम्भन्ध्यौ- हामी बेहदका बाबाका बनेका छौं, त्यसैले आफूलाई कति चाँडै सुधारनुपर्छ । रात-दिन यही खुशी, यही चिन्तन रहोस्- तिमीलाई मार्शल (सेनापती) हेर, को मिल्नु भएको छ ! रात-दिन यसै ख्यालमा रहनुपर्छ । जस-जसले राम्रोसँग सम्भन्ध्यन्, चिन्दछन्, उनीहरू त मानौं उड्न थाल्छन् ।

तिमी बच्चाहरू अहिले संगममा छौ । बाँकी उनीहरू सबै त गन्दगीमा परेका छन् । जसरी फोहोर ठाउँमा छाप्राहरू बनाएर फोहोरमा नै बसिरहन्छन् नि । कति छाप्राहरू बनेका हुन्छन् । यो फेरि हो बेहदको कुरा । अहिले शिवबाबाले त्यसबाट निस्कने धेरै सहज युक्ति बताउनुहुन्छ । मीठा-प्यारा बच्चाहरू, तिमीहरूले जान्दछौ- यस समयमा तिम्रो आत्मा र शरीर दुवै पतित छन् । अहिले तिमी निकलेर आएका छौ । जो-जो निकलेर आएका छन्, उनीहरूमा ज्ञानको पराकाष्ठा छ नि । तिमीलाई बाबा मिल्नुभयो, अरू के चाहियो ? यो नशा जब चढ्छ, तब सम्भाउन सक्छौ । बाबा आउनुभएको छ । बाबाले हाम्रो आत्मालाई पवित्र बनाइदिनुहुन्छ । आत्मा पवित्र बनेपछि फेरि शरीर पनि पवित्र फस्टक्लास मिल्छ । अहिले तिम्रो आत्मा कहाँ बसेको छ ? यस पुरानो शरीरमा बसेको छ । तमोप्रधान दुनियाँ हो नि । फोहरको किनारमा आएर बसेका छौ नि । विचार गर- हामी कहाँबाट निकलेका हौं । बाबाले फोहर नालीबाट निकाल्नुभएको छ । अब हाम्रो आत्मा स्वच्छ बन्नेछ । रहनेहरूले पनि फस्टक्लास महल बनाउनेछन् । हाम्रो आत्मालाई बाबाले शृङ्गार गरेर स्वर्गमा लैजाँदै हुनुहुन्छ । मनमनै यस्तो-यस्तो ख्याल बच्चाहरूलाई आउनुपर्छ । बाबाले कति नशा चढाउनु हुन्छ । तिमी यति उच्च थियौ फेरि गिर्दा-गिर्दा तल आइपुगेका छौ । शिवालयमा छँदा आत्मा कति शुद्ध थियो । त्यसैले फेरि आपसमा मिलेर छिटो-छिटो शिवालयमा जाने उपाय गर्नुपर्छ ।

बाबालाई त आश्चर्य लाग्छ- बच्चाहरूमा त्यो दिमाग छैन ! बाबा हामीलाई कहाँबाट निकाल्नु हुन्छ ! पाण्डव सरकार स्थापना गर्नेवाला बाबा हुनुहुन्छ । भारतवर्ष जुन स्वर्ग थियो अब नर्क बनेको छ । आत्माको कुरा हो । आत्माहरूप्रति नै दया लाग्छ । आत्मा एकदमै तमोप्रधान दुनियाँमा आइपुगेको छ, त्यसैले बाबालाई याद गर्छ- बाबा, हामीलाई वहाँ लैजानुहोस् । यहाँ बस्दा पनि तिमीलाई यस्तो ख्याल चल्यो । त्यसैले बाबाले भन्नुहुन्छ- बच्चाहरूको लागि फस्टक्लास युनिभर्सिटी बनाऊ । कल्प-कल्प बन्छ । तिम्रो विचार बडो रोयल हुनुपर्छ । अहिले त्यो नशा चढेको छैन । नशा भए त थाहा छैन के गरेर देखाउने थिए । बच्चाहरूले युनिभर्सिटीको अर्थ बुझ्दैनन् । त्यस रोयल्टीको नशामा रहँदैनन् । मायाले दबाएर बसेको छ । बाबाले सम्भाउनुहुन्छ- प्यारा बच्चाहरू, आफ्नो उल्टो नशा नचढाऊ । हरेकले आ-आफ्नो योग्यतालाई देख्नुपर्छ । हामी कसरी पढ्छौं, के मदत गर्छौं, केवल कुराको पकौडा खानु छैन । जे भन्छौ त्यो गर्नु छ । गफ लगाउनु छैन- यो गर्नेछौं, त्यो गर्नेछौं । आज भन्छौ यो गर्नेछु, भोलि काल आयो खतम । सत्ययुगमा त यस्तो भन्नेछैनौ । वहाँ कहिल्यै अकाले मृत्यु हुँदैन । काल आउन सक्दैन । त्यो हो नै सुखधाम । सुखधाममा काललाई आउने हुकुम छैन । रावण राज्य र राम राज्यको पनि अर्थ बुझ्नु छ । अहिले तिम्रो लडाईं छ नै रावणसँग । देह-अभिमानले पनि कमाल गर्छ, जसले बिल्कुलै पतित बनाइदिन्छ । देही-अभिमानी भएमा आत्मा शुद्ध बन्छ । तिमी बुझेका छौ नि, वहाँ हाम्रा महलहरू कस्ता बन्नेछन् । अहिले तिमी त संगममा आएका छौ । नम्बरवार सुधिरहेका छौ, लायक बनिरहेका छौ । तिम्रो आत्मा पतित हुनाले शरीर पनि पतित मिलेको छ । अहिले म आएको छु तिमीलाई स्वर्गवासी बनाउन । यादको साथमा दैवीगुण पनि चाहिन्छ । सानीमाको घर कहाँ हो र । सम्भन्ध्यन् बाबा आउनुभएको छ हामीलाई नरबाट नारायण बनाउन तर मायाको बडो गुप्त युद्ध छ । तिम्रो लडाईं छ नै गुप्त यसैले तिमीलाई अज्ञात योद्धा (अननोन वारियर्स) भनिएको छ । यस्तो अरू कहाँ हुँदैन । तिम्रो नाम हो योद्धा । अरू सबैको नाम त रजिस्टरमा हुन्छ नै । तिमी अननोन वारियर्सको निशानी उनीहरूले नक्कल गरेका छन् । तिमी कति गुप्त छौ, कसैलाई थाहा छैन । तिमीले मायालाई अधीन गर्नको लागि विश्वमाथि विजय पाइरहेका छौ । तिमीले बाबालाई याद गर्छौ फेरि मायाले भुलाइदिन्छ । कल्प-कल्प तिमीले आफ्नो राज्य स्थापन गर्छौ । त्यसैले अननोन वारियर्स तिमी हो जो केवल तिमीले नै बाबालाई याद गर्छौ । यसमा हात-खुट्टा केही पनि चलाउँदैनौ । यादको लागि बाबाले युक्तिहरू पनि धेरै बताउनुहुन्छ । हिँड्दा-डुल्दा तिमी यादको यात्रा गर, पढाइ पनि गर । अहिले तिमी सम्भन्ध्यौ- हामी के थियौं, के बनेका छौं । अब फेरि बाबाले हामीलाई के बनाउनु हुन्छ । कति सहज युक्ति बताउनुहुन्छ । जहाँ रहे पनि याद गन्यौ भने खिया उत्रिन्छ । कल्प-कल्प यो युक्ति दिइरहनु हुन्छ । आफूलाई आत्मा सम्भरेर बाबालाई याद गन्यौ भने सतोप्रधान बन्नेछौ । अरू कुनै पनि बन्धन हुँदैन । बाथरूममा जाँदा पनि आफूलाई

आत्मा सम्भेर बाबालाई याद गर्नु भन्ने आत्माको मैला उत्रिन्छ । आत्मालाई कुनै तिलक लगाउनु छैन, यो सबै त भक्तिमार्गको निशानी हो । यस ज्ञान मार्गमा कुनै आवश्यकता छैन, एक पैसा पनि खर्च छैन । घरमा बसेर याद गर्दै गर । कति सहज छ । उहाँ बाबा हाम्रो पिता पनि हुनुहुन्छ, टिचर पनि हुनुहुन्छ र गुरु पनि हुनुहुन्छ । पहिले बाबाको याद फेरि टिचरको अनि गुरुको, नियमले यो भन्छ । टिचरलाई त अवश्य याद गर्नेछौ, उहाँबाट पढाइको वर्सा मिल्छ फेरि वानप्रस्थ अवस्थामा गुरु मिल्छन् । उहाँ बाबाले त सबै कुरा होलसेलमा दिनुहुन्छ । तिमीलाई २१ जन्मको लागि राजाई होलसेलमा दिनुहुन्छ । विवाहमा कन्यालाई दाइजो गुप्तमा दिन्छन् नि । आडम्बर (शो) देखाउने आवश्यकता रहँदैन । भनिन्छ गुप्त दान । शिवबाबा पनि गुप्त हुनुहुन्छ नि, यसमा अहंकारको कुनै कुरा छैन । कसै-कसैलाई सबैले देख्नु भन्ने अहंकार रहन्छ । यो हो सबै गुप्त । बाबाले तिमीलाई विश्वको बादशाही दाइजोमा दिनुहुन्छ । तिम्रो कति गुप्त शृङ्गार भइरहेको छ । कति ठूलो दाइजो मिल्छ । बाबाले कसरी युक्तिसँग दिनुहुन्छ, कसैलाई थाहै हुँदैन । यहाँ तिमी भिखारी हो, अर्को जन्ममा गोल्डन स्पून इन माउथ (मुखमा सुनको चम्चा) हुनेछ । तिमी गोल्डन दुनियाँमा जान्छौ नि । वहाँ सबै कुरा सुनको हुनेछ । धनीहरूको महल राम्रो रत्नजडित हुन्छ । फरक त अवश्य रहनेछ । यो पनि अहिले तिमीले जान्दछौ— मायाले सबैलाई उल्टो लट्काइदिन्छ । अब बाबा आउनुभएको छ, त्यसैले बच्चाहरूमा कति उल्लास हुनुपर्छ । तर मायाले भुलाइदिन्छ— बाबाको डाइरेक्सन हो या ब्रह्माको ? भाइको हो वा बाबाको ? यसैमा धेरै अलमलिन्छन् । बाबा भन्नुहुन्छ— राम्रो वा नराम्रो जे भए पनि तिमी बाबाको डाइरेक्सन नै सम्भ । त्यसैमा चल्नुपर्छ । यिनको कुनै भूल भयो भने पनि अभूल गराइदिनेछु । उहाँमा तागत त छ नि । तिमी देख्छौ— यी कसरी हिँड्छन्, यिनको शिरमा को बसेको छ । एकदमै नजिकै बस्नुभएको छ । गुरुहरूले नजिकै बसाएर सिकाउँछन् नि । फेरि पनि मेहनत यिनलाई गर्नुपर्छ । तमोप्रधानबाट सतोप्रधान बन्नमा पुरुषार्थ गर्नुपर्छ ।

बाबा भन्नुहुन्छ— मलाई याद गरेर भोजन बनाऊ । शिवबाबाको यादको भोजन अरू कसैलाई मिल्न सक्दैन । अहिलेको भोजनको नै गायन हो । ती ब्राह्मणहरूले स्तुति त गर्छन् तर अर्थ केही पनि बुझ्दैनन् । जसले महिमा गर्छन्, बुझ्नेचाहिँ केही पनि बुझ्दैनन् । यति सम्झिन्छ— यी धार्मिक विचारका छन् किनकि पुजारी हुन् । वहाँ त धार्मिक विचारको कुरा नै छैन, वहाँ भक्ति हुँदैन । यो पनि कसैलाई थाहा छैन— भक्ति कुन चीजलाई भनिन्छ । ज्ञान, भक्ति, वैराग्य भनिन्छ । कति फस्टक्लास अक्षर छन् । ज्ञान दिन, भक्ति रात । फेरि रातबाट वैराग्य अनि दिनमा जान्छन् । कति स्पष्ट छ । अहिले तिमीले बुझिसक्यौ । त्यसैले तिमीलाई धक्का खानुपर्दैन ।

बाबा भन्नुहुन्छ— मलाई याद गर, मैले तिमीलाई विश्वको मालिक बनाउँछु । म तिम्रो बेहदको पिता हुँ, सृष्टिको चक्रलाई जान्न पनि कति सहज छ । बीज र वृक्षलाई याद गर । अहिले कलियुगको अन्त्य हो फेरि सत्ययुग आउनु छ । अहिले तिमी संगमयुगमा फूल बन्छौ । आत्मा सतोप्रधान बनेपछि रहन पनि सतोप्रधान महल मिल्नेछ । दुनियाँ नै नयाँ बन्छ । बच्चाहरूलाई कति खुशी रहनुपर्छ । अच्छा !

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग । रूहानी बाबाको रूहानी बच्चाहरूलाई नमस्ते । रूहानी बच्चाहरूको रूहानी बाबालाई गुडमर्निङ्ग, नमस्ते ।

धारणाको लागि मुख्य सारः—

- १) सदा नशा रहनुपर्छ— हामी श्रीमतद्वारा आफ्नो स्वर्ग स्थापना गरिरहेका छौ । नचाहिँदो फोहोरी कुरालाई छोडेर धेरै उल्लासमा रहनु छ ।
- २) आफ्ना विचारहरूलाई बडो श्रेष्ठ राख्नु छ । धेरै राम्रो रोयल विश्वविद्यालय र छात्रावास खोल्ने प्रबन्ध गर्नु छ । बाबाको गुप्त मदतगार बन्नु छ, आफ्नो आडम्बर (शो) गर्नु छैन

वरदानः— पवित्रताको श्रेष्ठ धारणाद्वारा एक धर्मको संस्कारवाला समर्थ सम्राट् भव

तिम्रो स्वराज्यको धर्म अर्थात् धारणा हो— “पवित्रता” । एक धर्म अर्थात् एक धारणा । स्वप्न वा संकल्पमा पनि अपवित्रता अर्थात् अर्को धर्म नहोस् किनकि जहाँ पवित्रता हुन्छ वहाँ अपवित्रता अर्थात् व्यर्थ संकल्प वा विकल्पको नाम-निशान हुँदैन । यस्तो सम्पूर्ण पवित्रताको संस्कार भर्ने आत्मा नै समर्थ सम्राट् हुन् । अहिलेको श्रेष्ठ संस्कारको आधारले नै भविष्य संसार बन्छ । अहिलेको संस्कार भविष्य संसारको जग (फाउन्डेसन) हो ।

स्लोगनः— विजयी रत्न उही बन्छन् जसको सच्चा प्रीत एक परमात्मसँग हुन्छ ।